
Shri Raghavendra Karunalahari

ಶ್ರೀರಾಘವೇಂದ್ರಕರುಣಾಲಹರೀ

Document Information



Text title : Raghavendra Karunalahari

File name : rAghavendrakarunaLaharI.itx

Category : deities_misc, gurudev, lahari

Location : doc_deities_misc

Transliterated by : Sudeep Dalbanjan

Proofread by : Sudeep Dalbanjan

Latest update : August 25, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 25, 2024

sanskritdocuments.org



ಶ್ರೀರಾಘವೇಂದ್ರಕರುಣಾಲಹರಿ



ತ್ವಂಗತ್ತುಂಗ-ತರಂಗ-ಮಂಗಲ-ನದೀ-ತುಂಗಾಂತರಂಗ-ಸ್ಥಲೀ-
ರಂಗೋತ್ಸಂಗ-ನಿಷಂಗಿ-ವಾತ-ವಿಧುತಾಂಭಃ ಪ್ಲಾವಿತೇ ಪಾವಿತೇ .
ಶ್ರೀಮಂತ್ರಾಲಯ-ನಾಮ್ನಿ ಧಾಮ್ನಿ ವಸತೇ ಚಾಶಂಸತೇ ಶಂ ಸತೇ
ಮಂತ್ರಾಲೋಚನಮಾರ್ತಿ-ನಾಶನ-ಕೃತೇ ಪುಂಸಾಂ ನಮಸ್ತನ್ವತೇ .. 1..
ನೋ ಮಂಚಾ ನ ಗೃಹಾ ನ ಚಂಚಲ-ದೃಶೋ ದ್ರವ್ಯಂ ಶ್ರಮಾತ್ಸಂಚಿತಂ
ಚಂಚತ್ ಕಿಂಚನ ಕಿಂಚ ಕಾಂಚನಮಪಿ ತ್ವಾಂ ಚಾನುಯಾಂತ್ಯತ್ಯಯೇ .
ಸಂಚಿತ್ಯೈವಮಿದಂ ಚ ಮುಂಚ ಸಕಲಂ ಪ್ರಾಪಂಚಿಕಂ ನಶ್ವರಂ
ಮಂಚಾಲೀ-ಗುರುಮಂಚ ಶಾಶ್ವತ-ಸುಖಂ ತ್ವಂ ಚೇತ್ಸಖೇ ವಾಂಛಸಿ .. 2..
ಇಷ್ಟಾರ್ಥಾಕಲನಾನ್ಯುಣಾಮಿಹ ತಥಾ ಕಷ್ಟಾವಲೇರ್ವಾರಣಾತ್
ಕುಷ್ಟಾಪಸ್ಮೃತಿ-ಪೂರ್ವ-ಭೀಕರ-ರುಜಾ-ದುಷ್ಟ-ಗ್ರಹೋತ್ಸಾರಣಾತ್ .
ಪ್ರೇಷೋ ಭಕ್ತತತೇಸ್ತಥಾ ಭಗವತಃ ಪ್ರೇಷಶ್ಚ ವಾಯೋರ್ಹರೇಃ
ಶ್ರೇಷ್ಠಃ ಸಂಯಮಿನಾಂ ಕೃಷೀಷ್ಟ ಕರುಣಾಂ ಶ್ರೀರಾಘವೇಂದ್ರೋ ಗುರುಃ .. 3..
ಯದ್ವಂದಾವನ-ಸಂಪ್ರದಕ್ಷಿಣ-ನಮಸ್ಯಾರಾಸರ್ಚನಾರಾಧನೈಃ
ಪಂಗುಸ್ತುಂಗ-ಗಿರೀಂದ್ರ-ಶೃಂಗಮಪಿ ಚೋಲ್ಲಂಘೇತ ಜಂಘಾಲಕಃ .
ಮೂಕಃ ಸ್ಯಾನ್ಮಧು-ಪಾಕ-ಕಲ್ಪ-ಕವಿತಾ-ವಾಕೋ ವಿವೇಕೋದಯಾದ್
ಜಲ್ಪಾಕಸ್ತಮಹಂ ಭಜಾಮಿ ಗುರುರಾಟ್ ಶ್ರೀರಾಘವೇಂದ್ರಂ ಮುನಿಂ .. 4..
ಯಸ್ಯಾಂತಃಕರಣಂ ಪ್ರಪೂರ್ಯ ಕರುಣೋದ್ರಿಕ್ತಾ ಹಿ ರಿಕ್ತಂ ಕರಾ-
ಲಂಕಾರಂ ಚ ಕಮಂಡಲುಂ ಕಲಯತೇ ಪೂರ್ಣಂ ಸದಾಣೋರ್ಮಿಷಾತ್ .
ಶಾಟ್ಕಾಂ ಹೃದ್ಯಮಿತೋದಿತಃ ಪ್ರತಟಿತೋ ಲೋಕಾನುರಾಗಃ ಪರಃ
ಕಾರುಣ್ಯಾಭಿಮಗಣ್ಯ-ಪುಣ್ಯ-ಲಸಿತಂ ಯತ್ಯಗ್ರಗಣ್ಯಂ ಸ್ತುಮಃ .. 5..
ಸ್ವರ್ಣ-ಶ್ರೀ-ಮೃಗತೃಷ್ಣಿಕಾಸಕುಲತಯಾ ಸ್ವಾಂತಂ ನ ತಾಂತಂ ಮನಾಕ್
ಕಾಂತಾ-ಕಾಮನಯಾ ಕದಾಚಿದಪಿ ನ ಭ್ರಾಂತಂ ಚ ಕಾಂತಾರಕೇ .
ವೈ ದೇಹೀ ನ ಚ ಕಾಸಪಿ ಕೋಽಪಿ ಭವತಾ ದೂರೀಕೃತಾಸನಾದೃತೋಽ
ಧಾಪಿ ತ್ವಂ ನನು ರಾಘವೇಂದ್ರ-ಪದ-ಭಾಕ್ ಕಸ್ಮಾನ್ನ ವಿಸ್ಮೀಯತೇ .. 6..
ಮುಖ್ಯಪ್ರಾಣ-ನಿವಿಷ್ಟ-ಚೇತನತಯಾ ರಾಮಾನುರಾಗೇಣ ಚ
ಕಾಂತ್ಯಾ ಭಾಸುರ-ಲಕ್ಷ್ಮಣಾನ್ವಿತತಯಾ ಸ್ನೇಹಾತ್ ಸುಮಿತ್ರಾದರಾತ್ .

ಭಾಸ್ವದ್-ಭಾರತ-ಭಾಗ್ಯ-ವರ್ಧನಕೃತೇ ಸರ್ವಸ್ವ-ದಾನದಪಿ
 ಸ್ವಾಮಿಂಸ್ತೇ ಖಲು “ರಾಘವೇಂದ್ರ” ಇತಿ-ಯನ್ನಾಮೈತದನ್ವರ್ಥಕಂ .. 7..
 ಸ್ಥಿತೇ ಚೂತ-ರಸೇ ಪ್ರಮಾದ-ಪತಿತಃ ಪೋತಃ ಪರೇತಃ ಕೃಪಾ-
 ದೃಕ್ಪಾತೇನ ತದಾತಿ-ಶೀತಲಹೃದೋ ಜಾತಃ ಪುನರ್ಜೀವಿತಃ .
 ಸಂಸಾರೇ ವಿಷಯಾಖ್ಯ-ಕಶ್ಮಲ-ರಸೇ ಪನ್ನೋವಸನ್ನೋವಸ್ಯಹಂ
 ಕಿಂ ನೋತ್ಥಾಪಯಸೇ ಗುರೋ ತವ ಪುರಃ-ಖಿನ್ನಂ ವಿಷಣ್ಣಂ ಚ ಮಾಂ .. 8..
 ಅರ್ಥಿ-ಪ್ರಾರ್ಥಿತದಾಪಿ ದಿವ್ಯಸುರಭಿನೂನಂ-ಪಶುತ್ವಾಂಚಿತಾ
 ಸೋಽಯಂ ಕಲ್ಪ-ಮಹೀತುಹೋಽಪಿ ಜಡತಾಪನ್ನೋ ಹಿ ಮಾನ್ಯೋ ದಿವಿ .
 ಹಂತಾಶ್ಚೈವ ಸ ಚಿಂತಿತೇಷ್ಟ-ಫಲದಶ್ಚಿಂತಾ-ಮಣಿಶ್ಚಾಂತತಃ
 ತತ್ಯೇನೋಪಮಿನೋಮಿ ತಂ ಗುರುಮತೋ ಖಿನ್ನಾವಸನ್ನ ಚ ವಾಕ್ .. 9..
 ಯತ್ಪಾದಾಂಬುಜ-ಸೇವನಾತ್ನತವತೀ ವಂಧ್ಯಾಽಭಿನಂದ್ಯಾ ಭವೇತ್
 ಕಾಣಃ ಕ್ಷೀಣ-ಸುದೃಕ್ ಕ್ಷಣಾನ್ನಲಿನ-ದೃಕ್ ಚಕ್ಷುಷ್ಮತಾಮಗ್ರಣೀಃ .
 ಕೌಬೇರೀಂ ಶ್ರಿಯಮಾಪ್ನುಯಾದಪಿ ದರಿದ್ರಣೋ ಜುಷಾಣೋಽಜಲಿಂ
 ಹೀನೋಽಹೀನ-ಶಯಾನ-ದೇವ-ಶರಣಂಶ ಶ್ರೀರಾಘವೇಂದ್ರಂ ಸ್ತುಮಃ .. 10..
 ಯನ್ನಾಮ-ಸ್ಮರಣಂ ತ್ರಿತಾಪ-ಹರಣಂ ಸೌಖ್ಯಾವಲೇಃ ಕಾರಣಂ
 ಯಸ್ಯಾಂಘ್ರ್ಯೋರ್ನಮನಂ ವಿಪತ್ಯಶಮನಂ ಧ್ಯಾನಂ ನಿದಾನಂ ಮುದಾಂ .
 ಯತ್ಪಾದಾಶ್ರಯಣಂ ಶ್ರಿಯೋ ವಿತನುತೇ ಶಶ್ವಚ್ಚ ವಿಶ್ರಾಣನಂ
 ಯದ್ವೃಂದಾವನ-ದರ್ಶನಂ ಭಟ ಗುರುಂ ಸರ್ವಾಪದಾಂ ಕರ್ಶನಂ .. 11..
 ವೇಂಕಣ್ಣಸ್ಯ ನಿರಕ್ಷರಸ್ಯ ಚ ಗವಾಂ ಪಾಲಸ್ಯ ಲೋಲದ್ವಟೋಃ
 ನ್ಯಸ್ತೇ ಹಸ್ತ-ತಲೇಽಸ್ಯ ಮಸ್ತಕ -ತಟೇ ಧ್ವಸ್ತಾಸ್ಸಮಸ್ತಾಪದಃ .
 ಕಾಲೇ ಸ್ಫೂರ್ತಿ-ವೇಶೇಷತಃ ಸಮಭವದ್ ಜ್ಞಾನೋದಯಸ್ತತ್ಕ್ಷಣಾತ್
 ಯಸ್ಯೋದ್ಯದ್ಯಯಯಾ ಶ್ರಿಯಸ್ಸಮುದಯೋ ಭಾಗ್ಯೋದಯಸ್ತಂ ಭಜೇ .. 12..
 ನೋ ಸಂಧ್ಯಾಚರಣಂ, ಜಪಾದಿ-ಕರಣಂ, ನೋ ನಾಮ್ನ ಉಚ್ಚಾರಣಂ
 ಕ್ಷೇತ್ರೇ ಸಂಚರಣಂ, ಪುರಶ್ಚರಣತೋನಾಕಾರ್ಷ್ಯವಿಷ್ಟುಸ್ತವಂ .
 ತನ್ನೋಽದ್ಯೋದ್ಧರಣಂ ಕಥಂ ನ್ವಿತಿ ಗುರೋ ಸರ್ವಾಪದುತ್ಕಾರಣಂ
 ಯಾತಾಸ್ತೇ ಚರಣಂ ಭಿಯಾದ್ಯ ಶರಣಂ ಮಾ ನಃ ಕೃಧಾ ವಾರಣಂ .. 13..
 ಸ್ವಾಮಿನ್ ನೈಕ-ಜನುಸ್ಸಮರ್ಜಿತ-ಮಹಾ-ಪಾಪಾವಲೀ ಸರ್ವತಾ-
 ಕಾರಾ ಭೀರುಮಮುಂಚ ಭೀಷಯತಿ ಮಾಂ ಕಾ ಭೀರ್ವದಾಭೀಕ ತೇ .
 ಹೈಮಂತಂ ಹಿ ಹಿಮಂ ಪ್ರಕಂಪಯತು ವಾ ಕಾಮಂ ತು ಭೌಮಂ ಜನಂ
 ಕಚ್ಚಿಚ್ಚಂಡರುಚೋ ನು ಗಂಡಮಧರಂ ಶೈತ್ಯೇನ ಕಿಂ ಖಂಡಯೇತ್ .. 14..
 ವ್ಯಾಖ್ಯಾ ಯೇನ ಕೃತಾ ಸುಧಾ-ಪರಿಮಳಾಭಿಖ್ಯಾ ಹಿ ಸಂಖ್ಯಾವತಾ
 ಶ್ರೀಮನ್ ನ್ಯಾಯಸುಧಾಕೃತೇಃ ಪರಿಮಳವ್ಯಾಖ್ಯಾಚಯನ್ನಿರ್ಮಿತಾ .

ಮದ್ವ್ಯಾಸಜಯಾರ್ಯ ಭಾವಮಣಿಸನ್ಮಂಜೂಷಿಕೋದ್ಭಾತಿನೀ
ಮಾನ್ಯಾ ಮಾದ್ವ ಗುರೋರ್ಜಯಾಭಿಧಮುನೇಃ ಪೂರ್ಣಾಶಯೋದ್ಭಾಸಿನೀ .
ವ್ಯಾಸಾರ್ಯಸ್ಯ ಹಿ ಚಂದ್ರಿಕಾ ಚ ಖಲು ಯದ್ ವ್ಯಾಖ್ಯಾನತಃ ಖ್ಯಾತಿಭಾಕ್
ವಿದ್ವತ್ಪ್ರಖ್ಯ ಯತಿ ಪ್ರಮುಖ್ಯ ಗುರುರಾಟ್ ನಃ ಸೌಖ್ಯದೋಸ್ತ್ವನ್ವಹಂ .. 15..
ಪ್ರತ್ಯೂಹ ವ್ಯೂಹ ತುಂಗ ಕ್ಷಿತಿಧರ ದಲನಾತ್ಯುಗ್ರದಂಭೋಲಿ ಲೀಲಾ-
ರಂಭೋಜ್ಜಂಭತ್-ಕಟಾಕ್ಷೇಕ್ಷಣ-ಜನಿತ-ಜಗತ್ಪೇಮ ಭೂಮಾಭಿರಾಮಂ .
ಶ್ರೀಮದ್ರಾಮಾಂಘ್ರಿ-ಭಕ್ತೇತರ-ವಿಷಯ-ವಿರಕ್ತೀಶ-ಸುಜ್ಞಾನ-ಪುಷ್ಪ-
ಸ್ತೋಮಾಸನಾಮಾಯಿತಾಂತಃಕರಣ-ಗುರುಮಮುಂ ಚೈಮಿ ಭಕ್ತ್ಯಾರಣಂ ತಂ .. 16..
ವಿದ್ವಚ್ಚಕೋ ರೋತ್ಸವ-ಕಾರಿ-ಚಂದ್ರಂ
ಕರ್ಮಂದಿ-ವೃಂದಾರಕ-ವಂದಿತೇಂದ್ರಂ .
ನಿದೋಷ-ರಂದ್ರಂ ಸು-ಗುಣೈಕ-ಸಾಂದ್ರಂ
ಶ್ರೀ-ರಾಘವೇಂದ್ರಂ ಪ್ರಣಮಾಮ್ಯತಂದ್ರಂ .. 17..
ದೇವಾಸಾಂ ನಿವಹೇ ನಿರೀಕ್ಷ್ಯ ಹಿ ಮಯಾ ಸಮ್ಯತ್ ಪರೀಕ್ಷ್ಯಾಶ್ರಿತೋ
ಭಕ್ತ್ಯಾ ಕಿಂ ಚ ವೃತಸ್ತುತೋಽರ್ಚಿತ-ನುತಃ ಶ್ರೀ-ರಾಘವೇಂದ್ರೋ ಹರಿಃ .
ಪಶ್ಚಾಚ್ಚೈಗುರು-ಮಂಡಲೇಽಪಿ ಚ ಬಹು-ಶ್ರಾಂತ್ಯಾ ವಿಚಿಂತ್ಯಾಸಸಕೃತ್
ಮಾಧ್ವಾದ್ವಯ-ಧುರೋದ್ಧರೋ ಯತಿ-ಪತಿಃ ಶ್ರೀರಾಘವೇಂದ್ರೋ ವೃತಃ .. 18..
ನಿಯತೇಂದ್ರಿಯ-ಚೇತನ್ಯಾದ್ ನಿಯತಾದ್ ಭವತೋ ಗುರೋಃ .
ನ ಯತೇನ್ಯಯತೇರ್ಗಂತುಂ ನಯತೋ ಮುಕ್ತಿಮಾಶ್ರಯಂ .. 19..
ಗುರುಣಾಂ ಚ ತರೂಣಾಂ ಚ ನ ಸಂಖ್ಯಾ ಭೂತಲೇ ಪರಂ .
ಗುರುತ್ವಂ ಸ್ವಸ್ತರುತ್ವಂ ಚ ಮಿಲಿತ್ವೇಕ್ಯಂ ಗತಂ ತ್ವಯಿ .. 20..
ಆಶಾಂ ವೈಷಯಿಕೀಂ ವ್ಯದಸ್ಯ ವನಿತಾ-ಭೂ-ಸ್ನೇಹ-ಪಾಶಾನ್ ಗುರೂ-
ರಾಶಾ-ವ್ಯಾಪ್ತ-ಯಶಾಃ ಶಶೀವ-ಚ-ವಶೀ ಶ್ರೀಶಾರ್ಙ್ಗಕ-ವೃತಃ .
ಕೀಶೋರ್ವೀಶ-ಯತೀಶ-ರೂಪ-ಮರುತೋ ದಾಸೋಽಹಮೇವಂ ವದನ್
ಆಶೀರ್ಭಿಃ ಶಮಯೇನ್ಮಮೇಷಣ-ಗಣಾಖ್ಯಾಶೀವಿಷೋತ್ಪೇಷಣಂ .. 21..
ಲೋಕೇ ಪಾವನ-ಗುರ್ವನುಗ್ರಹ-ಬಲಾದ್ ಭೂ-ಪಾವನಂ ಜೀವನಂ
ಶ್ರೀ-ವ್ಯಾಸಾರ್ಯ-ಜಯಾರ್ಯ-ವಾದಿ-ಗುರುರಾಜಾನಾಂಜಗತ್ಯಾಂಶ್ರುತಂ .
ತೇಷಾಮಂತಿಕಮೇವ ಗಂತು ಮಧುನಾ ಸ್ವಾಂತಂ ನಿತಾಂತಂ ಭಯ-
ಭ್ರಾಂತಂ ತದ್ ಗುರು-ರಾಘವೇಂದ್ರ-ಕರುಣಾಕೋಪಾರಮೇವಾಶ್ರಯೇ .. 22..
ಪ್ರಾಗಾಚೀರ್ಣಮಚೀರ್ಣ-ಶೀರ್ಣ-ದುರಿತಂ ತೂರ್ಣಂ ಹಿ ಯತ್ ಚೂರ್ಣೈತ್
ಕಾಮ-ಕ್ರೋಧ-ಮದಾದಿ-ಪಾವಕ-ಖರ-ಜ್ವಾಲಾಶ್ಚ ಯಚ್ಚಾಮಯೇತ್
ಚೇತೋ-ಲಗ್ನ-ಕು-ವಾಸನಾ-ಪಟಮಪಿ ಛಿನ್ನಂ ವಿದಧ್ಯಾತ್ಪುನಃ
ಪ್ರಾಶ್ರೀಹಿ ಪ್ರಿಯ-ರಾಘವೇಂದ್ರ-ಯಮಿನಾಂ ಪಾದೋದಕಂ ಪಾವನಂ .. 23..

ಯತ್ಪಾದೋದಕ-ಸೇವನಾತ್ ಕಲಿಯುಗೇ ಸರ್ವಾವನಾತ್ ಪಾವನಾದ್
ರೋಗಾ ಭೋಗ ಭಯಾನಕಾಃ ಕ್ಷ ನು ಗತಾ ವೇಗಾನ್ನ ತಲ್ಪಕ್ಷ್ಯತೇ .
ವ್ಯರ್ಥಂ ವೈದ್ಯಕ-ಶಾಸ್ತ್ರಮೇತದೋಭಯಂ ಪಾಶ್ಚಾತ್ಯ-ಪೌರಸ್ವಕಂ
ಸೋಸಯಂ ಶ್ರೀಗುರು-ರಾಘವೇಂದ್ರ-ಯತಿರಾಟ್ ಪಾಯಾದಪಾಯಾತ್ನದಾ .. 24..
ನಷ್ಟ-ಪ್ರಾಯಮಪೀಹ ದುಷ್ಟ-ಕಲಿನೈವಾಸ್ತಿಕ್ಯ ಮುಚ್ಚೀವಯನ್
ನಾಸ್ತಿಕ್ಯಂ ತಿರಯಂಶ್ಚ ದೈವತ-ಗುರು-ದ್ವೇಷಂ ಚ ನಿಶ್ಶೇಷಯನ್ .
ಶುಷ್ಯಂ ಪುಷ್ಯಲ-ಹೂಣ-ತುಷ್ಯರ-ಮತ್ತೈಃ ಸಂಪರ್ಕತೋ ಭಕ್ತಿಸತ್-
ಕೇದಾರಂ ಕೃತಿ-ಸದ್ರಸೈಃ ಕಿಸಲಯನ್ ಯಚ್ಛೇದ್ ಗುರುಃ ಸತ್ಪಲಂ .. 25..
ಲೋಕಾನಾಂ ಫಲಕೇಽಲಿಕೇ ಸತಿಲಕೇ ಯೇನಾಥವಾ ಮಸ್ತಕೇ
ಕಸ್ತೂರೀ-ಸದೃಶಿ ಪ್ರಭಾತಿ ಚ ಸತಿ ಧ್ವಸ್ತಾಸ್ಸಮಸ್ತಾಪದಃ .
ಭೀತಾಃ ಕಿಂ ಚ ಸಮೀಪಮೇವ ಯಮರಾಡ್ ದೂತಾ ನ ಚೇ ಯುರ್ಗುರೋಃ
ಪತ್ಯಂಜೋದಿತ-ಪಾಪ-ಭಂಜಕ-ರಜಃ-ಕಿಂಜಲ್ಕ-ಪುಂಜಃ ಶ್ರಿಯೈ .. 26..
ಯಸ್ಯಾನುಗ್ರಹ ಲೇಶತೋಽತ್ರ ಭುವನೇಸಾಧ್ಯಂ ನ ವೈ ವಿದ್ಯತೇ
ವ್ಯಂಗಃ ಪಂಗುರಲಂ ವಿಲಂಘಿತುಮಪಿ ಸ್ಯಾತ್ತುಂಗ ಶೈಲಂ ಪಟುಃ .
ಜಲ್ಪಾಕೋ ರಸ ಪಾಕ ವಾಙ್ಮುಖರಿತೋ ಮೂಕೋಽಪಿ ಲೋಕೇ ಕವಿಃ
ತಂ ಶ್ರೀಮದ್ ಗುರುರಾಘವೇಂದ್ರ ಯಮಿನಂ ವಂದೇ ನರಂ ದೈವತಂ .. 27..
ತಾಪಂ ಲೋಕಪತೇ, ಶುಚಂ ಕ್ಷಮಯತೇ, ಪಾಪಂ ಹರತ್ಯಾಶು ಯಾ
ದ್ರಾಗ್ ದೌರೀಕುರುತೇ ಚ ದುರ್ಮತಿಮಥೋ ತಂದ್ರಾಂ ಕರೋತಿ ದ್ರುತಾಂ .
ಕ್ಷೇಶಂ ನಾಶಯತೇಽಲಿಕೇಽನ್ಯಥಯತೇ ದುರ್ವರ್ಣಮಾಲಾಂ ವಿಧೇಃ
ಗು-ವರ್ಣಘ್ನ-ಯಂಬುಜ ಮೃತ್ತಿಕಾ ಮಮ ಶಿರಃ ಭೇ ಕೃತ್ತಿಕಾ ಸ್ಯಾತ್ನದಾ .. 28..
ಭಾಲಾಭ್ಯೇ ಫಲಕೇ ನೃಣಾಂ ತನುತರೇ ಮಸ್ತೇ ಪ್ರಶಸ್ತೇಽಥಮಾ
ಯತ್ಸಂಧಾರಣತಃ ಪಲಾಯನ-ಪರಾ ಭೂತಾಃ ಪ್ರಭೂತಾ ಆಪಿ .
ಭೀತಾ ದೂರತ ಏವ ದುಗ್ರಹ-ಗಣಾ ಭಾಧಾ ಭಿಯಾ ಧಾವಿತಾ
ಭೂಯಾಸುರ್ಮಮ ಭೂಯಸೇ ಗುರುಪದ-ಶ್ರೀಪಾಂಸವಃ ಶ್ರೀಯಸೇ .. 29..
ವಿಪನ್ನಂ ವಿಷಣ್ಣಂ ಪ್ರಪನ್ನಂ ಪ್ರಸನ್ನೋ
ರುದಂತಂ ವದಂತಂ ವಿದಂತಂ ನ ಕಿಂಚಿತ್ .
ಲಠಂತಂ ಶಠಂತಂ ತಂ ಸ್ಫುಟಂ ತೇ ಪದಾಂತೇ
ಧರಾಶೂದ್ಧರಾಸಮುಂ ಹರಾಘಂ ಗುರೋ ಮೇ .. 30..
ಆನರ್ಥಾನ್ನಿಹಂತುಂ ಪುಮರ್ಥಾನ್ ಪ್ರದಾತುಂ
ನ ಯಂತ್ರಾಣಿ ಮಂತ್ರಾ ನ ತಂತ್ರಂ ಸ್ವತಂತ್ರಂ .
ನ ತೀರ್ಥಾದಿ-ಸರ್ಥಂ ಸಮರ್ಥಂ ತದರ್ಥೇ
ತೀರ್ಥಂ ಯಥಾರ್ಥಂ ಗುರೋ ಪ್ರಾರ್ಥಯೇ ತ್ವಾಂ .. 31..

ನೃಣಾಮನಲ್ಪ-ಸಂಕಲ್ಪಗೋಚರಾರ್ಥ-ಪ್ರದಾನತಃ .

ಕಲ್ಪದ್ರು-ಕಲ್ಪಾನ್ ವಂದೇಹಂ ರಾಘವೇಂದ್ರ-ಗುರುತ್ತಮಾನ್ .. 32..

ವ್ಯಂಗಾ ವ್ಯಾಧಿ-ಹತಾಃ ಕ್ಷೀಣಾಃ ಯಸ್ಯಾಪಾಂಗಾವಲೋಕನಾತ್ .

ಮಂಗಲಾನ್ಯಾಪ್ನು ವಂತೀಡೇ ತುಂಗಾ-ತೀರಗ-ಯೋಗಿನಂ .. 33..

ಶ್ರೀರಾಘವೇಂದ್ರ-ಕರುಣಾ-ತರಣಿರ್ಭವಾಬ್ಧೌ

ಶ್ರೀರಾಘವೇಂದ್ರ-ಚರಣಂ ಶರಣಂ ಸದಾ ಮೇ .

ಶ್ರೀರಾಘವೇಂದ್ರ-ಗುರುಣೈವ ಸನಾಥಿತೋಹಂ

ಶ್ರೀರಾಘವೇಂದ್ರ-ಚರಣಾಭರಣಂ ಶಿರೋ ಮೇ .. 34..

ನ ರಾಘವಂ ಗಂತು ಮಘಾದ್ರೀಶೇ

ನ ಲಾಘವಾದಿಂದ್ರಮುಪೈ ತುಮೀಸೈ .


ತದ್ರಾಘವೇಂದ್ರಾಂಘ್ರಿ-ಯುಗಾಪ್ಪೃಪಾಯಂ

ಶ್ರೀರಾಘವೇಂದ್ರಂ ಗುರುಮಾಶ್ರಿತೋಹಂ .. 35..


ಇತಿ ಮಹಾಮಹೋಪಾಧ್ಯಾಯ ಪಂ. ಪಂಠರಿನಾಥಾಚಾರ್ಯ ಗಲಗಲಿ ವಿರಚಿತಾ

ಶ್ರೀರಾಘವೇಂದ್ರಕರುಣಾಲಹರಿ ಏಂಬ ಆಖಂಡ ಕಾವ್ಯ ಸಮಾಪ್ತಾ .

Encoded and proofread by Sudeep Dalbanjan

——
Shri Raghavendra Karunalahari

pdf was typeset on August 25, 2024

——
Please send corrections to sanskrit@cheerful.com

